

بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ وَعَلٰی عَنَدِهِ الْمَسْبُوحِ الْمُؤَعَّدِ

Office Of The Sadr Majlis Ansarullah Bharat

دفتر صدر مجلس انصار اللہ بھارت

Mohalla Ahmadiyya Qadian-143516 Dt.Gurdaspur (PUNJAB)

Ph: +91-01872-220186, Fax : +91-01872-224186, Mob. +91-9815494687, E-Mail : ansarullahbharat@gmail.com

آنحضرت صلی اللہ علیہ وسلم کے عظیم المرتبت بدری صحابہ گرام رضوان اللہ علیہم اجمعین کے ایمان افروز واقعات کا دلگداز و دلنشین تذکرہ

خلاصہ خطبہ جمعہ سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرمودہ 17 اگست 2018 بمقام مسجد بیت الفتوح، مورڈن (برطانیہ)

تشہد، تعوذ اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

آج بھی میں چند بدری صحابہ کا ذکر کروں گا ان میں سے پہلے ہیں حضرت عامر بن ربیعہ۔ ان کا خاندان حضرت عمر کے والد خطاب کا حلیف تھا۔ اس بنا پر حضرت عمر اور حضرت عامر میں آخر وقت تک دوستانہ تعلقات قائم رہے۔ یہ بالکل ابتداء میں ایمان لے آئے تھے۔ جب ایمان لائے اس وقت تک رسول کریم صلی اللہ علیہ وسلم ابھی دار ارقم میں پناہ گزین نہیں ہوئے تھے۔ حضرت عامر اپنی بیوی لیلیٰ بنت حثمہ کے ساتھ حبشہ کی طرف ہجرت کر گئے پھر اس کے بعد مکہ لوٹ آئے اور پھر مدینہ کی طرف ہجرت کر گئے۔ حضرت عامر بن ربیعہ کی اہلیہ کو سب سے پہلے مدینہ ہجرت کرنے والی عورت کا اعزاز حاصل ہے۔ آپ بدر اور تمام غزوات میں رسول کریم صلی اللہ علیہ وسلم کے ساتھ تھے۔ آپ کی وفات 32 ہجری میں ہوئی۔ آپ قبیلہ انس سے تھے۔

حضرت عامر بیان کرتے ہیں کہ انہیں آنحضرت صلی اللہ علیہ وسلم نے فرمایا کہ جب کوئی شخص تم میں سے جنازہ کو دیکھے اور اس کے ساتھ جاننا چاہے تو چاہئے کہ کھڑا ہو جائے یہاں تک کہ وہ جنازہ اسے پیچھے چھوڑ دے یا رکھ دیا جائے۔

عبداللہ بن عامر اپنے والد حضرت عامر سے روایت کرتے ہیں کہ وہ ایک رات نماز پڑھنے کے لئے کھڑے ہوئے۔ یہ وہ زمانہ تھا کہ لوگ حضرت عثمان کی بابت اختلاف کر رہے تھے۔ اس وقت فتنہ کا آغاز ہو گیا تھا اور لوگ ان پر طعن کرتے تھے کہتے ہیں کہ نماز کے بعد وہ سو گئے تو خواب میں انہوں نے دیکھا، انہیں کہا گیا کہ اٹھ اور اللہ سے دعا مانگ کہ تجھے اس فتنہ سے نجات دے جس سے اس نے اپنے نیک بندوں کو نجات دی ہے۔ چنانچہ حضرت عامر بن ربیعہ اٹھے اور انہوں نے نماز پڑھی اور بعد اس کے دعا مانگی چنانچہ اس کے بعد وہ بیمار ہو گئے اور پھر وہ خود گھر سے نہیں نکلے ان کا جنازہ ہی نکلا۔ اللہ تعالیٰ نے فتنہ سے بچنے کی یہ صورت ان کے لئے بنائی۔

ایک موقع پر ایک شخص نے حضرت عامر سے کہا کہ میں نے حضور صلی اللہ علیہ وسلم سے ایک ایسی وادی بطور جاگیر مانگی تھی کہ پورے عرب میں اس سے اچھی وادی نہیں ہے اور آنحضرت صلی اللہ علیہ وسلم نے مجھے وہ عطا فرمادی ہے۔ اب میں چاہتا ہوں کہ اس وادی کا ایک ٹکڑہ آپ کو دے دوں جو آپ کی زندگی میں آپ کا ہو اور آپ کے بعد آپ کی اولاد کیلئے ہو۔ حضرت عامر نے کہا کہ مجھے تمہارے اس ٹکڑے کی کوئی ضرورت نہیں ہے کیونکہ آج ایک ایسی سورۃ نازل ہوئی ہے جس نے ہمیں دنیا ہی بھلا دی ہے اور وہ یہ ہے کہ اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ کہ لوگوں کیلئے ان کا حساب قریب آ گیا ہے اور وہ باوجود اس کے غفلت کی حالت میں منہ پھیرے ہوئے ہیں۔ حضور انور نے

درجہ کے بغض و عداوت کا پتا چلتا ہے جو وہ اسلام اور تبعین اسلام کے متعلق اپنے دلوں میں رکھتے تھے۔ آنحضرت صلی اللہ علیہ وسلم کو ان واقعات کا جتنا بھی صدمہ ہوتا کم تھا مگر اس وقت آپ نے ان کے خلاف کوئی جنگی کارروائی نہیں فرمائی البتہ اس خبر کے آنے کی تاریخ سے لے کر برابریس دن تک آپ نے ہر روز صبح کی نماز کے قیام میں نہایت گریہ و زاری کے ساتھ ان کا نام لے لے کر خدا تعالیٰ کے حضور یہ دعا کی کہ اے میرے آقا تو ہماری حالت پر رحم فرما اور دشمنان اسلام کے ہاتھ کو روک جو تیرے دین کو مٹانے کے لئے اس بے رحمی اور سنگدلی کے ساتھ بے گناہ مسلمانوں کا خون بہا رہے ہیں۔ حضور انور نے فرمایا: پس آج بھی دشمن کے ہاتھ کو روکنے کے لئے دعاؤں کے ذریعہ ہی اللہ تعالیٰ کی مدد مانگنے کی ضرورت ہے۔ اللہ تعالیٰ ہی ہے جو ان لوگوں کے پکڑ کے سامان کرے اور ہمارے لئے بھی آسانیاں پیدا فرمائے۔ حضرت سعد بن خولہ ایک صحابی تھے۔ آپ کا شمار سابقین میں ہوتا ہے۔ آپ حبشہ کی طرف دوسری مرتبہ ہجرت کرنے والوں میں شامل تھے۔

حضرت سعد بن خولہ جب غزوہ بدر میں شامل ہوئے تو اس وقت آپ کی عمر 25 برس تھی آپ غزوہ احد غزوہ خندق اور صلح حدیبیہ میں شامل تھے۔ آپ حضرت سیدہ اسلمیہ کے شوہر تھے آپ کی وفات حجۃ الوداع کے موقع پر ہوئی۔

پھر ایک صحابی ہیں حضرت ابو الہیثم۔ حضرت ابو الہیثم رضی اللہ تعالیٰ عنہ جاہلیت کے زمانے میں بھی بتوں کی پرستش سے بیزار تھے اور انہیں برا بھلا کہتے تھے۔ بعض کے نزدیک بیعت عقبہ اولیٰ سے قبل حضرت اسد بن زرارہ کی دعوت پر مدینہ میں آپ نے اسلام قبول کیا۔ بیعت عقبہ اولیٰ کے وقت مکہ جانے والے بارہ آدمیوں کے وفد میں آپ شامل تھے۔ مکہ پہنچ کر آپ نے رسول اللہ صلی اللہ علیہ وسلم کی بیعت کی۔ سیرت خاتم النبیین میں حضرت مرزا بشیر احمد صاحب رضی اللہ عنہ تحریر کیا ہے کہ آنحضرت صلی اللہ علیہ وسلم لوگوں سے الگ ہو کر ایک گھاٹی میں ان سے ملے انہوں نے یثرب کے حالات سے اطلاع دی اور اب کی دفعہ سب نے باقاعدہ آپ کے ہاتھ پر بیعت کی یہ بیعت مدینہ میں اسلام کے قیام کا بنیادی پتھر تھی۔ بیعت عقبہ ثانیہ میں جب رسول اللہ صلی اللہ علیہ وسلم نے ستر انصار میں سے بارہ نقباء منتخب فرمائے تو ابو الہیثم بھی ان نقباء میں سے ایک تھے۔ ایک روایت میں ہے کہ بیعت عقبہ کے دوران حضرت ابو الہیثم نے عرض کیا یا رسول اللہ صلی اللہ علیہ وسلم جب آپ کی قوم پر آپ کو غلبہ نصیب ہو تو اس وقت آپ ہمیں چھوڑ کر واپس اپنی قوم میں نہ چلے جائیں اور ہمیں داغ مفارقت نہ دیں۔ آنحضرت صلی اللہ علیہ وسلم یہ سن کر مسکرائے اور فرمایا اب تمہارا خون میرا خون ہو چکا ہے اب میں تم میں سے ہوں اور تم مجھ میں سے ہو۔ جو تم سے جنگ کرے گا وہ مجھ سے جنگ کرے گا اور جو تم سے صلح کرے گا وہ مجھ سے صلح کرے گا۔ رسول اللہ صلی اللہ علیہ وسلم نے ہجرت مکہ کے بعد حضرت عثمان بن مظعون اور حضرت ابو الہیثم انصاری کے درمیان مؤاخات قائم فرمائی۔

حضرت ابو ہریرہ بیان کرتے ہیں کہ نبی کریم صلی اللہ علیہ وسلم، حضرت ابوبکرؓ اور حضرت عمرؓ، حضرت ابو الہیثم انصاری کے گھر گئے۔ حضرت ابو الہیثم آپ تینوں کو لے کر اپنے باغ کی طرف گئے اور ایک چادر بچھا دی۔ پھر جلدی سے باغ کی طرف گئے اور کھجور کا پورا خوشہ ہی کاٹ کر لے آئے جس پر کچے پکے پھل تھے۔ اس پر رسول کریم صلی اللہ علیہ وسلم نے فرمایا کہ اے ابو الہیثم تم صرف کچی ہوئی کھجوریں چن کر کیوں نہیں لائے۔ تو عرض کیا یا رسول اللہ میں نے چاہا آپ اپنی پسند کے مطابق کچی کھجوریں خود چن کر کھالیں۔ آپ صلی اللہ علیہ وسلم اور حضرت ابوبکر اور حضرت عمر نے کھجوریں کھائیں اور پانی پیاس کے بعد رسول اللہ صلی اللہ علیہ وسلم نے فرمایا خدا کی قسم یہ وہ نعمتیں ہیں جن کے بارے میں تم قیامت کے دن پوچھے جاؤ گے یعنی ٹھنڈا سا یہ اور ٹھنڈا پانی اور تازہ کھجوریں۔

ایک مرتبہ آنحضرت صلی اللہ علیہ وسلم نے حضرت ابو الہیثم کو ایک جنگی قیدی بطور غلام عطا فرمایا تو آپ نے اُسے آزاد کر دیا۔ حضرت ابو الہیثم غزوہ بدر

احد خندق اور دیگر تمام غزوات میں رسول اللہ صلی اللہ علیہ وسلم کے ہمراہ تھے۔ غزوہ موتہ میں حضرت عبداللہ بن رواحہ کی شہادت کے بعد نبی کریم صلی اللہ علیہ وسلم نے حضرت ابوالہیثم کو خیبر میں کھجوروں کے پھل کا اندازہ کرنے کے لئے بھی بھجوایا تھا۔

رسول کریم صلی اللہ علیہ وسلم کی وفات کے بعد جب حضرت ابوبکرؓ نے آپ کو کھجوروں کے اندازے کیلئے بھجوانا چاہا تو آپ نے اس سے معذرت کر دی۔ حضرت ابوبکرؓ نے اس کی وجہ پوچھی تو بڑے جذباتی انداز میں عرض کیا کہ آپ کے وقت میں جب میں کھجوروں کا اندازہ کر کے واپس آتا تھا تو آپ میرے لئے دعا کرتے تھے۔ آپ کی یہ قلبی کیفیت دیکھ کر حضرت ابوبکرؓ نے آپ کو نہیں بھجوایا۔ پھر جب حضرت عمر کے زمانے میں خیبر کی زمین کا اندازہ کرنے کیلئے آپ کو بھجوایا گیا تو آپ فوراً چلے گئے۔ کیونکہ اب وہ جذباتی کیفیت نہ تھی۔

حضور انور نے فرمایا: جمعہ اور نماز کے بعد میں دو جنازے غائب بھی پڑھاؤں گا۔ پہلا جنازہ مکرم صاحبزادہ مرزا مجید احمد صاحب کا ہے، جو حضرت صاحبزادہ مرزا بشیر احمد صاحب کے بیٹے تھے 14 اگست کو 94 سال کی عمر میں ان کی وفات ہوئی ہے۔ انا للہ وانا الیہ راجعون۔ 18 جولائی 1924ء کو حضرت مرزا بشیر احمد صاحب اور مکرم سرور سلطانہ بیگم صاحبہ بنت حضرت غلام حسن صاحب پشاور کی ہاں قادیان میں ان کی پیدائش ہوئی۔ مرزا مجید احمد صاحب نے 7 مئی 1944ء کو اپنی زندگی خدمت دین کے لئے وقف کر دی ساتھ تعلیم بھی جاری رکھی۔ دسمبر 1949ء میں جامعۃ البشرین میں داخل ہوئے اور جولائی 1954ء میں جامعہ پاس کیا۔ ان کا نکاح 28 دسمبر 1950ء کو جلسہ سالانہ کے تیسرے دن صاحبزادی قدسیہ بیگم صاحبہ بنت حضرت نواب عبداللہ خان صاحب اور حضرت نواب امۃ الحفیظ بیگم صاحبہ کے ساتھ حضرت خلیفۃ المسیح الثانی نے پڑھا۔ حضور انور نے فرمایا کہ آپ افضل میں باقاعدہ مضامین لکھتے تھے علمی آدمی تھے یہ مضامین کتابی صورت میں نکتہ نظر کے نام سے چھاپے گئے ہیں۔ پڑھنے لکھنے کا بہت شوق تھا۔ میں نے بھی دیکھا ہے لائبریری میں مطالعہ میں وقت گزارتے تھے۔ ان کی بہو مرزا غلام قادر شہید کی بیوہ امۃ الناصر لکھتی ہیں کہ بہت پیار کرنے والے اعلیٰ ظرف کے مالک تھے مخلص اور کھلے دل کے انسان تھے۔ اپنے بیٹے مرزا غلام قادر شہید کی شہادت پر بہت صبر کا نمونہ دکھایا۔ اللہ تعالیٰ ان سے مغفرت اور رحم کا سلوک فرمائے اور ان کے بچوں کو بھی ان کی نیکیاں جاری رکھنے کی توفیق دے اور ہمیشہ خلافت اور جماعت سے وابستہ رکھے۔

دوسرا جنازہ ہے مکرم سیدہ نسیم اختر صاحبہ جو محمد یوسف صاحب کی اہلیہ تھیں۔ ان کی 27 جولائی 2018ء کو وفات ہوئی۔ انا للہ وانا الیہ راجعون۔ یہ حضرت مسیح موعود علیہ السلام کے صحابی حضرت ولی محمد صاحب کی پوتی اور قاضی دین محمد صاحب کی بیٹی تھیں۔ اللہ تعالیٰ مرحومہ کے درجات بلند فرمائے اور ان کی نیکیاں ان کی نسلوں میں جاری فرمائے۔

.....☆.....☆.....☆.....

Khulasa Khutba Jumma Huzoor Anwar 17th - August - 2018

BOOK POST (PRINTED MATTER)

To

From : Office Ansarullah Bharat, Aiwan-e-Ansar
Mohalla Ahmadiyya Qadian-143516, Dt.Gurdaspur, PUNJAB